

זקניך וינאמר לך

האבן באגעגענט, אבער ער האט אלעס אינונען געהאט און געטראגן על לוח לבו מגודל יראת חטא.

סדר בדיקת חמץ בית מדרש:

א. קוקן איבעראל, אויב הענגען מלבושים, באקוקן טאשן, האל, קלאזעט, אין דינונג-ראם, לעדלעך, האל אינעווייניג, קלאזעט, קאך קלאזעט וואס מ'האט נישט פארקויפט, פרידושידער שטוב רעכטע זייט, שטוב לינקע זייט, מיין שטוב, לעצטע שטוב, סטעפס, טאשן פון בגדים, לאנדרי שטוב, ווענעטי, בעיסמענט, קליינע שטוב, אפיס וואס איז נישט פארקויפט, אונטער די סטים.

ב. פארטש - מיט פלעשלייט - מקוה, ביטע מאכן טשעק ווען געענדיגט א שטוב, מאכן א ברכה פאר די מצוה, "ווער עס טרעפט חמץ באקומט פופציג דאללער און א מתנה".

אלע חמץ (לייגן) אויף 1 פלאץ צוקלעבן, אוועק פון מאקאשעס, סטעפס אראפ באקוקן בעגס וואס הענגען, בעסמענט סטים קלאזעט. מאכן שטראך וואס (איז שוין) געמאכט.

די זענען די מצוות וואס מען נאך כאפן, וכל הקודם זכה.

ג. אויך זאגן ווען איך הער די געהעריגע נוסח (כל חמירא) איך זאל יוצא זיין "שומע כעונה ולב". מאמי זאל זאגן ביטע תיכף נאך קינדער ווען זיי ענדיגן די בדיקה "כל חמירא וחמיעא דאיכא ברשות בעלי' דלא חמיתיה ודלא בערתיה ודלא ידענא ליה לבטל ולהוי הפקר כעפא דארעא", און זי זאל וויסן וואס זי זאגט, מען קען אויך זאגן אין אידיש.

"אלע חמץ וואס זענען ברשות מיין מאן'ס וואס האב געזעהן און נישט געזעהן זענען בטל און הפקר ווי שטוב פון דער ערד".

"נאכדעם זאגן די קינדער "כל חמירא וחמיעא דאיכא ברשות זקני' ר' יחזקאל שרגא דלא חמיתיה ודלא בערתיה ודלא ידענא ליה לבטל ולהוי הפקר כעפא דארעא". ווער איז פארטיג זאל מאכן א טשעק, און זאגן "כל חמירא", וואס שטייט דא, "יהי רצון".

אין א אנדערע בריוו וואס ווארפט פונקטן פיער פון מסירות נפש, שרייבט דער זיידע ז"ל:

"הלואי זאל איך קענען נעמען מצה אין מויל כאטשיג אפאר ברעקעלך, כיוואלט זך געלאזט קאסטן אסאך געלט צו קענען מקיים זיין די מצוה כאטשיג חצי שיעור".

האבנדיג א 'פידונג טוב', האט ער געשריבן גענוי בעפאר יו"ט וואס מ'זאל אים געבן ביים סדר: "כוסות וויין געמישט מיט מאסט, טראפן אין מויל און אין טוב לייגן די איבעריגע. מצה מעל זאל זיין אנגערייכט בשעת זאגן די הגדה, מרור, סעלאט אין חרוסת אריין לייגן אין מויל און צוריק ארויסנעמען, כרפס רעטעך לייגן אין טוב, שלחן עורך איי לייגן אין טוב".

ב. איבער דאס לייגן דאס עסן אינעם 'טוב' איז מערקווירדיג וואס ער האט אמאל געשריבן:

"גרים להבדיל מאכן פיצא אין טוב, מאויב תחמירנו..."

מעשה שהיה דערציילט בנו הרה"ג ר' יצחק שלום שליט"א מ"צ בקהלתנו הק', אז ווען מען האט אים אריינגעלייגט די 'פידונג טוב', איז ער געווען זייער צובראכן אז ער וועט מער נישט קענען מקיים זיין אלע מצוות אכילה מדאורייתא, ווי מצות אכילת מצה, אכילת סוכה, וכדומה. אין יענע תקופה איז געווען דארט אן ערליך וואס האט אויסגעלערנט די בני המשפחה ווי אזוי מ'באנוצט די 'פידונג טוב', צווישן אנדערע האט זי גערעדט מסיח לפי תומה, אז זי האט געארבעט עטליכע יאר ביי א גוי וואס האט געליטן אויף די ALS מחלה ה", און יענער ערל טמא האט געבעטן אז מ'זאל צומאלן 'פיצא' און דאס אריינלייגן אינעם 'טוב', כאטש ער קען שוין נישט בפרעל נהנה זיין פון די תאוה צו עסן פיצא מיט אלע 'באק ציינער', אבער לכה"פ זאל דאס צורייבענע הייט אריינגיין אינעם קערפער...

ווען דער זיידע ז"ל האט דאס געהערט האט ער ממש אויפגעלאכטן, ער האט זיך געמאכט א חשבון אויב דער גוי טמא, פאר זיינע תאוות האט ער דעם געפיל אז אפילו ער האט נישט קיין הנאת גרונט, און ער קען נישט עסן קיין 'פיצא' מיטן מויל, ציין, צונג, האלז, דאך וויל ער דאס אריין אין הנאת מיעוץ, וויל ער 'מאויב תחמירנו' - לויטן טייטש פונעם קדושת יו"ט ז"ע אז מיר דארפן לערנען א דרך אין עבודת ה' פונעם גוי. מ'זאל אים געבן די כוונות מצה, מרור, מצות סוכה, און יעדן שבת קודש די כוונת לחם משנה, דורכן 'פידונג טוב' כאטש ער האט נישט געשפירט קיין טעם.

פון דעמאלטס אן האט מען טאקע יעדן שבת אריינגעגעבן א כוונת מצה מעל, אייער מיט

ז (ע) עס פארציילט אונזער זיידע
הרה"ג ר' אברהם יעקב יאקאב שליט"א ר"ט בשיבה"ק - מח"ס ימים ידברו

גנב'ענען דעם אפיקומן

איך האב זוכה געווען מיטצוהאלטן עטליכע מאל דעם עריכת הסדר בליל התקדש החג ביי מורי ורבי הגה"ק רבי משה ארי' פרינו וצוקיל גאב"ד ירושלים.

יעדע מצוה איז ביי אים געווען מיט א הכנה דרבה, אנגעהויבן די מצות, דאס מאלן די ווייץ, אפילו ווען די בחורים האבן שוין נישט געהאט קיין כח צו מאלן, יעדער איז שוואך געווארן, אבער ער איז נאך אנגעגאנגען אפילו אויף די עלטערע יארן מיט א פיער און ברען.

דער גאנצער סדר איז געווען א שטיק פיער און ברען, איך געדענק ווי איינמאל אינמיטן הלל, ווען ער האט געזאגט די ווערטער "לא המתים יהללו קה ולא כל יורדי דומה", האט ער זיך אזוי צושריגן אז עס קלונגט נאך היינט אין די אויערן.

ב. עס איז געווען א משך פון יארן ווען כ"ק הרה"ק רבי יודאלע מדיקוב ולה"ה פלעגט קומען פראווען דעם סדר אינאיינעם מיטן ירושלימ'ער רב. דעמאלטס האט ער געדאווענט אין סאטמארער ביהמ"ד 'אוהל רחל', עס איז געווען א מחזה הוד. און נאכן דאווענען פלעגן די צוויי צדיקים אהיים שפאצירן אינאיינעם, עס איז געווען עפעס שלא מעלמא הדין.

האט מיר דערציילט א חבר אז ער איז געווען אמאל ביים סדר, האט ער גע'גנב'עט דעם אפיקומן פון רבי יודאלע ז"ל, און ער האט געבעטן פון רבי יודאלע אז ער זאל מבטיח זיין אז "רבינו יואל בן חנה זאל דערלעבן, און אונז פירן קעגן משיח צדקינו".

רבי יודאלע האט נישט געוואלט ענטפערן גארנישט, ער האט נאר געזאגט "השיב את הגזילה, צוריק געבן די גניבה, מ'טאר נישט גנב'ענען...". עס איז געווען א פלא, ווייל אין די מקורות לבית דייקוב זעהט מען יא מערערע טעמים אויפן גנב'ענען דעם אפיקומן.

ווען דער בחור האט גע'טענה'עט אז ער זאל וואונטשן אז דער רבי זאל דערלעבן משיח'ן, האט ער געזאגט "דאס קען מען בעטן אויך אן גנב'ענען..."

ז (ע) מען דערציילט אויף אונזער זיידע
הרה"ח ר' יחזקאל שרגא פריעדמאן ז"ל

מסירות נפש פאר קיום מצות חג המצות

אונזער זיידע הרה"ח ר' יחזקאל ז"ל איז ליידער נאנט צו צוואנציג יאר געווען א שרעקליכער בעל יסורים, זייענדיג פאראליזירט אויפן גאנצן קערפער ה", און נישט געקענט רירן קיין שום אבר. דער איינציגסטער קשר וואס ער האט געהאט מיט די ארומיגע איז געווען נאר מיט די אויגן, וואס מיט דעם האט ער געקענט שרייבן אויפן קאמפיוטער, און זאגן וואס ער האט געוואלט ארויסברענגען.

אזוי איז פארבליבן לאחר פטירתו א גאנצער אוצר מיט הונדערטער רשימות וואס זענען א לעבעדיגער מוסר ספר, ווי אזוי דער איד האט געלעבט מיט מסירות נפש פאר קיום המצוות, און טראץ זיין ביטערן מצב האט ער נישט מסיח דעת געווען פון קיום מצוות הבורא ב"ה מיט א מורא'דיגע השתקקות.

עס איז באמת לא יאומן כי יסופר צו זעהן באשיינפערליך ווי דער זיידע ז"ל, כלביא יקום וכארי יתגשא, ער האט נישט מוותר געווען אויף גארנישט ווען עס איז געקומען "לעשות רצון אבינו שבשמים", און מיט די גרעסטע זהירות און ברען האט ער זיך געברייט צום יו"ט פסח, און ער האט זיך בכלל נישט געזעהן אלס "פטור מן המצוות", און ער האט זיך בכלל נישט פארלאזט אז עס איז מלאכתו נעשית על ידי אחרים, נאר ער האט אליין געטראגן דאס אחריות פון יו"ט פסח, מצות עשה דתשביחו און ביעור חמץ, מיט א אויסטערלישע זהירות.

פאלגענד איז איינע פון די רשימות פון די הוראות וואס ער האט פארגעשריבן ווי אזוי מ'זאל בודק חמץ זיין אין בית המדרש און אינדערהיים. הפלא ופלא ווי ער האט אינונען געהאט אזויפיל פרטים ופרטי פרטים, וואס איז נישט מעגליך אז בימי חילו זאל ער דאס

דער "ויואל משה" להלכה ולמעשה

א אינטערעסאנטע זאך וואס איך האב מיטגעהאלטן וואס איז נוגע צווישן דעם רבי'ן ז"ל מיט הגאון רבי אהרן קאטלער ז"ל ראש ישיבת לעיקוואד, איז געווען ווען א ליטווישער אינגערמאן, א תלמיד פון רבי אהרן איז געווען ביים רבי'ן, און דער רבי האט אים געפרעגט "וואס זאגט רבי אהרן צום ספר ויואל משה?".

האט דער אינגערמאן געענטפערט אז רבי אהרן זאגט אז עס איז א גוט ספר להלכה ולא למעשה'.

האט דער רבי רעאגירט "ביי די ליטווישע איז דאך די גאנצע תורה להלכה ולא למעשה"... דער רבי האט געמיינט צו זאגן אז ביי זיי רעדט מען כסדר און זיי זאגן מיינונגען אין יעדן ענין וואס איז נוגע להלכה, צומאל אויך שטארקע חומרות, אבער במציאות ווען עס קומט צו א נסיון פאלן זיי דורך.

מיט א צייט שפעטער ווען איך בין געווען ביים רבי'ן, טרעף איך דעם זעלבן אינגערמאן ווארטן אינדערזיין אין 'אסלס שטוב', און איך האב זיך צושמועסט מיט אים. דערציילט ער מיר אז ער איז געווען פורים ביי רבי אהרן קאטלער, און זייענדיג בגילופין איז ער צוגעגאנגען צום ראש ישיבה און ער האט אים איבער דערציילט דעם שמועס וואס ער האט געהאט מיטן רבי'ן, און וואס דער רבי האט רעאגירט אויף זיינע ווערטער בנוגע דעם "ויואל משה".

האט זיך רבי אהרן אנגערופן "אוי זאגט ער גוט, אוי זאגט ער גוט"...

ו פב) עס האט פארציילט אונזער עלטער ווידע
הרה"ח ר' ברוך יודא לעפקאוויטש ע"ה

דער "ויואל משה" להלכה ולמעשה

אין די י.נען. איז געווען אַ גאַלערי וואו מענטשן האָבן געקענט מיטהאַלטן אַלע פאַרהאַנדלונגען און אָפּשטימונגען ביי די י.נען. פאַרזאַמלונגען. און איך האָב זיך אַסאַך געדרייט דאָרט, איך פלעג אָפּטמאַל גיין צו די אָפיציעלע מיטינגען, וויבאַלד אין יענע צייט האָט זיך גאָר אַסאַך מיטגינגען געהאַנדלט וועגן די ציוניסטישע מדינה, און איך האָב געוואָלט מיטהאַלטן וואָס עס טוט זיך.

דער אַמבאַסאַדאָר פון לבנון איז אַסאַך מאַל געקומען אין יענעם זאַל ביי די מיטינגען זיך צו טרעפן מיט פּאָליטישאַנס וכדו', און אזוי אַרום האָב איך זיך דעמאָלט באַקאַנט געמאַכט מיט אים, איך פלעג אים כסדר זאָגן אַז ער זאָל וויסן אַז אַ גרויסער ציבור פונעם אידישן פּאָלק זענען קעגן אַ אידישע מדינה, עס איז קעגנזאַץ מיט די הייליגע תורה, א.א.וו.

דער רבי האָט געוואוסט דערפון אַז איך גיי אַהין, און ער האָט מיך עטליכע מאַל אפילו געפרעגט איבער דעם.

ווען איך האָב אַמאָל דערציילט דעם רבי'ן אַז איך זאָג אַלץ פאַר'ן אַמבאַסאַדאָר פון לבנון אַז מיר אידן זענען קעגן אַ מדינה, האָט מיר דער רבי געזאָגט: "עס איז זייער גוט אַז זיי זאָלן וויסן וואָס מיר פּרומע אידן האַלטן, און אַז דאָס איז קעגן די תורה הק'. נישט ח"ו מ'זאָל זיי מחזק זיין מיט זייערע פעולות וואָס זיי פאַרגיסן אידיש בלוט, אָבער עס איז גוט אַז זיי זאָלן וויסן אַז מיר זענען דערקעגן, אַז נישט אַלע אידן האַלטן מיט מיט די נידריגע אקטיוויטעטן פון די ציונים".

אין יאָר תשמ"ו, איידער דער רבי איז געפאַרן קיין ארץ ישראל, זייענדיג היימיש מיט'ן אַמבאַסאַדאָר פון לבנון, האָב איך אים דערציילט אַז דער גרויסער קעגנער פון די ציונים פאַרט איצט קיין ארץ ישראל טאַקע אויסצורופן זיין קעגנערשאַפט צו די ציונים, און אזוי שמועסנדיג האָט דער אַמבאַסאַדאָר זיך אָנגערטראָגן אַז ער קען ערלעדיגן אַז דער רבי זאָל קענען אַריינגיין אין אַלט-שטאָט צום כּוּתל המערבי, כּאָטש וואָס אין יענע תקופה האָבן די אַראַבער נישט אַריינגעלאָזט קיין אידן אין אַלט-שטאָט.

מיט גרויס שמחה בין איך געגאַנגען איבערגעבן פאַר'ן רבי'ן וואָס איך האָב ערלעדיגט מיט'ן אַראַבישער אַמבאַסאַדאָר, איך האב געמיינט אַז דער רבי וועט דאס אויפנעמען מיט שמחה, אָבער צו מיין אַנטוישונג ווי נאָר איך האָב דאָס פאַרגעשלאָגן פאַר'ן רבי'ן האָט דאָס דער רבי קאַטעגאָריש אָפּגעוואָרפן, זאָגנדיג אַז ער וויל נישט ח"ו זיך אידענטיפיזירן מיט די אַראַבער, עס זאָל ח"ו נישט אויסקוקן אַז ער האַלט מיט מיט זיי און ער שטימט מיט מיט זייערע מלחמות.

דער רבי האט געזאגט "ריכטיג אַז די ציונים זענען שולדיג אין אַלעס, אָבער נאָך אַלעמען זענען די אַראַבער גרויאַזע ויצחים, ידיהם דמים מלאו, זייערע הענט וויקן זיך אין אידיש בלוט וואָס זיי פאַרגיסן ווי וואַסער, און דעריבער וויל ער נישט האָבן פון זיי קיין שום טובת הנאה, אפילו ווען עס רעדט זיך וועגן אַזאָ הייליגע און טייערע זאָך מתפלל צו זיין ביים שריד בית מקדשנו, דעם כּוּתל המערבי, צו וואָס דער רבי האָט אזוי שטאַרק משתוקק געווען.

און אזוי האָט זיך טאַקע גאַרנישט אויסגעלאָזט פון דעם גאַנצן פּלאַן, און דער רבי איז נישט געגאַנגען צום כּוּתל המערבי ביי יענעם באַזוך אין ארץ ישראל.

צוויבל, טשולענט, פון יעדע מאכל האט מען אריינגעלייגט צורבענערהייט אינעם 'טוב', כאטש ער האט נישט געשפירט קיין טעם דערין, איז ער אבער געווען מלא שמחה, אז אויב פארן גוי איז דאס אן אכילה, איז דאס ביי אים אויך א חלק פון קיום המצוות און עבודת השם. אזוי האט ער געשעפט חיות און תענוג רוחני פון קיום מצות הש"ת.

ז עט) עס דערציילט אונזער ווידע
הרה"ח ר' דוד לייב האלפערט שליט"א

זמירות ימי קדם פון 'פסח ביים רבי'ן'

איך האב זוכה געווען צו קענען זעהן די סדרים במחיצת הקודש פון כ"ק מרן רבינו הק' זלה"ה, וואס ער האט געפראוועט ביי זיך אין ביהמ"ד בביתו נאווה קודש אויף 500 בעדפארד עור.

עס ליגט אין זכרון די מחזה הוד ווען דער רבי האט געגעסן די מצה האט ער אראפגעווארפן די שיך פון די פוס, און אזוי איז ער געליגן כמעט געלעגן זייטיג אנגעלענט, מיט'ן פוס אויפ'ן קאוטש, וכל כולו אש להבה. ביים צווייטן האלב סדר פלעגט דער עולם באלאנערן די פענסטער פון ביהמ"ד און מ'האט מיטגעהאלטן די עבודה פון אכילת מצה ומרו, אפיקומן און ווייטער.

ב. די צווייטע סדר נאכט פלעגט דער רבי אריבערגיין צום ספירה ציילן אין ביהמ"ד אויף 550 בעדפארד. און דארט האט מען ממש'ן געווען מיט די זמירות פונעם צווייטן האלב פונעם סדר. 'אחד מיר יודע', 'חד גדיא', דארט האט אויך הרה"ח ר' חיים מרדכי שטיינבערג ע"ה געזונגען זיין באקאנטע 'אלעלאקא' - 'הללו קה' א ניגון וואס ער האט געברענגט פון ארץ ישראל.

בשעת ווען דער רבי איז געגאנגען אין ביהמ"ד האט מען באגלייט דעם רבי'ן אויפ'ן גאס און א גאנצער וועג האט מען ווייטער געזינגען דעם באקאנטן ניגון וואס דער רבי פלעגט זינגען אויף 'אדיר הוא יבנה ביתו בקרוב'.

ג. דער רבי מרן רבינו משה זלה"ה פלעגט קומען צום רבי'נס סדר ביים צווייטן העלפט סדר, און בשעת ווען דער רבי פלעגט גיין צום ספירה ציילן פלעגט ער זיך אנכאפן די רעכטע האנט אינעם רבי'ן מרן הבר"מ ז"לח.

ז פב) עס דערציילט אונזער ווידע
הרה"ח ר' יחזקאל יואל סאמעט שליט"א

עט לקרב ועת לרחק

עס איז געווען בימי בחרותי א פרשה, ווען עס איז געווען א בחור וואס האט געלערנט אין א געוויסע ישיבה אין וויליאמסבורג, אבער דער בחור האט ליידער נישט געטויגט ה"י, און ער איז געגאנגען צו אומריינע פלעצער ר"ל און נאך מיטגעשלעפט אנדערע בחורים, ביז דער ראש ישיבה פון יענע ישיבה האט אים משלח געווען פון די ישיבה.

דער בחור איז געקומען צו אונז אין די סאטמארע ישיבה און ער האט זיך דארט באקוועם געמאכט. נישט אלע בחורים האבן געוואוסט מה טיבו, און אפילו די וואס האבן יא געוואוסט האבן נישט געוואוסט כדת מה לעשות, און טוהן אליין אייגענע אקציעס האט מען מורא געהאט וואסנדיג אז דער רבי איז זייער שארף ווען בחורים טוען זאכן אליינס.

איין טאג רופט מיך צו דער משגיח הישיבה הרה"צ ר' מרדכי דוד קאהן זצ"ל און ער זאגט מיר אז עס איז דא א מצוה פון 'בערת הרע מקרבך', און ער האט מיך מעורר געווען אז איך זאל צוגיין צום בחור ברבים און אים ארויסשגצ'ן פון די ישיבה ברוב עם, ווייל אזא סארט בחור א מושחת האט נישט קיין מקום דא אין די ישיבה.

איך האב בתמימות געפאלגט, און אנהויב סדר הלימוד, בשעת דער בחור האט אראפגעלייגט דעם קאפ אויפן טיש צו שלאפן האב איך מוחה געווען כדת של תורה. איך האב נישט געוואוסט אז עס איז געווען אפגעשמועסט מיט נאך בחורים וואס וועלן אויספירן דעם המשך נאך מיר, און ווי נאר איך האב מוחה געווען האבן די אנדערע בחורים אויך אנגעהויבן צו שרייען ביז יענער בחור האט זיך אויפגעהויבן און פארלאזט די ישיבה.

למעשה איז געווען לבי נוקפי, ווייל מיר האבן אלע גוט געוואוסט אז דער רבי איז זייער שארף קעגן אייגענע אקציעס. בפרט ווען דער בחור איז געקומען פון א צובראכענע שטוב, און ער איז אנגעקומען אין ישיבה דורך די השתדלות פון די רביצין ע"ה וואס איז געווען נאנט מיט די מאמע פון דעם בחור.

אבער איך האב שפעטער צוריק געהערט אז עס איז געווען א גרויסע איבערקערעניש ביים רבי'ן אין שטוב איבער די פרשה, און דער רבי - כאטש וואס געווענליך האט ער דאס נישט גורס געווען - האט ער דוקא יא הנאה געהאט פון די אקציע, היות דער בחור האט משחית געווען אנדערע בחורים. און וויפיל דער רבי האט נישט געזוכט צו מרחק זיין קיין בחור פון די ישיבה, אבער איינמאל יענער איז געווען א 'מחטיא' האט אים דער רבי נישט געלאזט האלטן, און וויפיל מ'האט פרובירט צו שתדל'ען פאר אים ער האט קלאר געזאגט "איך וויל אים נישט האבן אין די ישיבה".

יומא דהילולא של רביה"ק בעל ברך משה זצוקללה"ה - צ"ו ניסן תשפ"ד לפ"ק

און דער כח פון שווייגן פונעם רבי'ן ז"ל. מיין טאטע האט גוט געוואוסט אלע שווערע צייטן וואס ער איז אריבער, אלעס וואס ער האט מיטגעמאכט, אבער ער האט פארמאכט זיין מויל, און ער האט אלעס גענומען אויף זיך, נישט רעדנדיג א ווארט.

מיין טאטע האט אמאל געזאגט "איך באוויין אים, ווען וועלט וואלט געווען וועלט וואלט ער געדארפט זיין פון די גדולי הדור, מ'האט אים אריינגעלייגט אין א קעסטל אז ער זאל זיך נישט קענען פארברייטערן". (הורב מסעמיהאלי לביע בשנת תשכ"ו, טום הפעיע כשאר אורו של רבינו הק"י ז"ל)

וויפיל מ'האט שוין געשריבן אויף אים ביז היינט האט מען אים נאך בכלל נישט אמת'דיג באשריבן, ווייל ער איז געווען פיל מער, מיין טאטע האט באוויינט אז ער איז נישט אנגעקומען צו דעם וואס ער וואלט געקענט זיין.

ב. מיין טאטע ז"ל איז נעבעך זייער קראנק געווען, זיין עלטסטער זון אחי הגדול דער סאסוברע רבי שליט"א איז געווען א עלף יעריג אינגל, מ'האט אים געוואלט ברענגען נחת האט מען שוין דעמאלטס באשטעלט זיינע תפילין און מסדר געווען די בר מצוה.

האט אבער דער טאטע געפרעגט כסדר "דער סיגעטער רב האט נישט א טאכטער", ער האט אזוי געוואלט זוכה זיין זיך משה'ן זיין מיט זיין שוואגער וועמען ער האט אזוי מעריץ געווען.

בחסדי השם, ביים קומענדיגן דור האט מען זיך שוין משה'ן געווען.

ג. עס איז געווען אמאל ווען איך האב געהאלטן ביי שידוכים מיט מיין טאכטער תחי', און עס איז געשלאסן געווארן א חשוב'ער שידוך, אבער מאיזה טעם האט דאס געדארפט בלייבן בסוד פאר א געוויסע זמן. ממילא האבן די מחותנים געשלאסן דעם שידוך אנדעם וואס מיר האבן מוידע געווען פאר קיינעם, אפילו די נאנטע קרובי המשפחה האט קיינער נישט געוואוסט דערפון.

איך יענע תקופה פון די חתונה פון ב"א הרה"ג ר' ליפא טייטלבוים שליט"א, בין איך אריין צום רבי'ן מיט א קוויטל, פרעגט מיך דער רבי אויף די טאכטער "זי איז שוין א כלה?", האב איך זיך ארויסגעדייט פון ענטפערן געהעריג, ווייל דער שידוך האט געדארפט זיין א סוד. אבער דער רבי האט זיך נישט אוועק געריט פון דעם נאמען, און ער האט מיך געפרעגט "זי איז א כלה?", ביז איך האב נישט געהאט קיין ברירה און געמוזט זאגן פארן רבי'ן אז מיר האבן דערווייל געטון א שידוך וואס דארף זיין א סוד ביז א געוויסע זמן. הערשט דעמאלטס האט זיך דער רבי בארוהיגט און ווייטער געליינט דאס קוויטל.

אבער מיר האבן דעמאלטס געזעהן בחוש ווי דער רבי האט אלעס געזעהן אין קוויטל. ד. כ'האב אמאל געפרעגט דעם רבי'ן ווען כ'האב געדארפט קומען פון מאנטריאל קיין ניו יארק, און עס איז געווען א שאלה אויב איך זאל דאווענען שחרית פארן נץ אדער נאכן זמן תפילה. דער רבי האט געענטפערט מיט א פשוט "אורודאי פארן נץ, נאכן זמן תפילה טאר מען נישט דאווענען"...

ז' פה) עס דערציילט אונזער זיידע
הרה"ח ר' אברהם משה פאלקאוויטש הי"ו

פראווען דעם סדר סמוך על שולחן אבותיהם

עס איז געווען דער ערשטער פסח נאך מיין חתונה, און איך האב געקלערט צו גיין צום סדר צו מיין פאטער הרה"ח ר' שלמה מנשה ז"ל. אבער היות עס זענען געווען וואס האבן געזאגט אז דעם ערשטן יו"ט נאך די חתונה גייט מען צום שווער, דאס איז געבויעט אויף די משנה (פסחים פ"ה) הלכה רגל ראשון לעשות בבית אביה, זאגט רש"י "שכן דרך נשואות ללכת לבית אביהן", זעהט מען מען פון דעם אז דעם ערשטן יו"ט נאך די חתונה גייט מען צום שווער. איז ער געגאנגען פרעגן דעם רבי'ן ז"ל מן הברך משה אויב דאס איז ריכטיג.

האט אים דער רבי געענטפערט "ווער עס זאגט אז דאס איז פשט אין די משנה, דער ווייסט נישט פשט אין די משנה, ווייל די משנה רעדט באופן אז דער מאן איז געבליבן אינדערהיים, און נאר די פרוי איז געגאנגען לבית אבי', איז דא א שאלה פון וועמען זי זאל עסן דער קרבן פסח. אבער מעולם לא עלה על הדעת אז מ'זאל רעדן באופן אז דער מאן איז אויך דארט בבית אבי' איז זיכער נישט קיין שאלה אז זי עסט משל בעלה. און דער רבי האט אים מחזק געווען אז ער קען רהיג גיין צום סדר צו זיין פאטער אין שטוב.

דער רבי האט מוסיף געווען "דאס גיין צום טאטן האט נאך א מעלה, אלס די מצוה פון 'והגדת לבנך'".

און דער רבי האט געזאגט "איך וויל אויך אז מייע זאלן זיין ביי מיר אויף יו"ט, מייע איידעמער קענען געזונטערהייט גיין צו זייערע עלטערן".

ז' פה) עס דערציילט אונזער זיידע
כ"ק מרן רבינו הגה"ק שליט"א

ואשימה עיני עליו

איידער דער פעטער כ"ק מרן רביה"ק זלה"ה האט ארויסגעגעבן דעם ספה"ק וואל משה, האט ער דאס געשיקט צו עטליכע גדולי הרבנים, ווילנדיג הערן זייערע הערות אויפן ספר בעפאר ער גיט דאס ארויס פאר די וועלט.

איך געדענק ווען ער האט אריבערגעשיקט דעם ספר פארן טאטן זכרונו לברכה, עס איז געווען א היבשע צייט ווען די גליונות זענען געלעגן ביי אונז אויפן טיש, און דער טאטע האט מעיין געווען דערין נאך איידער עס איז געגאנגען צום דרוק.

ז' פה) עס דערציילט אונז

הגאון הגדול משי"י בנה"ג רבי אליקים שלעזנינגער שליט"א ר"י הרמה לאנדא

והאיש משה עניו מאד

דעם ערשטן יום הצלה כ"א כסלו תש"ם, נאך די פטירה פון רבי'ן ז"ל האט מען מיך געלאדענט צו קומען רעדן ביי די סודת הודאה.

"איך האב דעם רבי'ן (פון רבינו הברך משה ז"ל) נישט געקענט פערזענליך אינדערהיים, עס איז בלויז געווען שמעו הטוב שמענו במשך די יארן (לברור אודות הכשר בהאטעל ואודות ישיבה בוענטא). יענעם כ"א כסלו האב איך אים צום ערשטן מאל קענען געלערנט, און איך האב נישט געקענט באגרייפן זיין מדריגה אין פשוטות און עניות.

דער רבי איז אנגעקומען אין זאל עס האט ארויסגעזעהן ווי ער וויל זיך באהאלטן פון זיך אליין, ער איז געווען אזוי צוריק געצויגן, עס האט ממש ארויסגעזעהן ווי מאיז אים דא מבזה אז ער דארף זיך צום ערשטן זעצן און פירן דעם ציבור פון אלפי ישראל וואס זענען זיך צונויפגעקומען צו די מסיבה.

בשעת די מסיבה האט מיר דער רבי אויך געזאגט אין אויער עטליכע ווערטער, וואס האט געצייגט ווי שטארק ער טרעפט זיך נישט דאס ארט, און ווי אומבאקוועם ער איז דא צו זיצן בראש פון די עדה הקדושה".

"עס איז נישט משיג צו זיין דאס פשוטות און עניויות וואס דער איד האט געהאט"...

ז' פה) עס דערציילט אונז

הגה"ע רבי בנימין לאנדא שליט"א זומ"ץ טאהש ג.פ.

וואס מיינט א מתמיד?!

איך האב זוכה געווען בימי בחרותי צו נתגדל ווערן תחת חסותו פון כ"ק מרן רבינו הגה"ק הברך משה זלה"ה. היות מיין טאטע הגה"צ רבי נפתלי ז"ל דומ"ץ חוסט איז געווען א מתפלל קבוע אין ביהמ"ד עצי חיים סיגעט, און פון די נאנטסטע מקורבים צום רבי'ן ז"ל, און איך בין געווען א תלמיד פון די סיגעטער ישיבה במשך מייע בחורישע יארן. דער רבי איז אונז געווען זייער געטריי און איבערגעגעבן, ער האט מיט אונז געלערנט שיעורים קבועים כסדר, און אונז מדריך געווען ווי אזוי זיך צו פירן אין יעדן פרט וענין.

אינמאל איך קעמפ זענען געווען עטליכע בחורים וואס זענען אויפגעווען שפעט ביינאכט און געלערנט אין ביהמ"ד, ווען דער רבי האט דאס געזעהן האט ער זיי געזאגט "א מתמיד מיינט נישט א בחור וואס עסט נישט און שלאפט נישט, נאר א מתמיד מיינט אז ער עסט און שלאפט אין צייט, און יעדע איבריגע מינוט נוצט מען אויס צום לערנען".

און ער האט ליבליך ארויפגעלייגט די האנט אויף די פלייצע פון די בחורים 'לאמיר גיין, ווי ער האט זיי מיט אהבה געשיקט גיין שלאפן.

ז' פה) עס דערציילט אונז

הגה"ע רבי משה טייטלבוים שליט"א זומ"ץ קהלתני הקי ירושלים

פון די גדולי הדור

דער רבי מרן רבינו הגה"ק הברך משה ז"ל איז געווען א שוואגער (בויה) מיט מיין טאטן הגה"צ אבי"ד סעמיהאלי זצ"ל. (הגה"ע רבי תנ"י יו"ט ליפא ז"ל בן הגה"ק ר' חנוך העניך ז"ל אבי"ד סאסוב, חב"צ מרן הקדושת יו"ט, והוא הי' חב"צ מרן רביה"ק ז"ע. מרן רבינו הברך משה ז"ל נשא בו"ר אחרונה הרבנית חנה ע"ה ב"ר חנוך העניך ז"ל).

מיין טאטע פלעגט אלעמאל זאגן אז ער קען נישט גענוג משיג זיין די מידת הסבלנות

בל דז לא אניס לי'

איך בין אריינגעקומען אין די ישיבה גדולה אין קרית יואל בשנת תשמ"א לפ"ק, דאס איז געווען אין די ערשטע תקופה ווען די ישיבה האט זיך ארויסגעצויגן קיין קרית יואל. אין יענע תקופה האט **כ"ק מרן רבינו הגה"ק הברך משה זלה"ה** אריינגעלייגט געוואלדיגע כוחות צו קענען אהערשטעלן די ישיבה עציוני"ט, דער רבי איז געלעגן ראשו ורובו אין די ישיבה, ער איז כסדר ארויסגעקומען פארלערנען שיעורים, פארהערן די בחורים, און ער איז אליין געשטאנען על המשמר אויף יעדע דבר קטן וגדול.

דער רבי זלה"ה איז אין יענע יארן נאך געווען ניי פאר אונז בחורים, עס איז אונז געווען א חידוש צו באקענען דעם רבי'ן, וועלכער איז אלע יארן ביז יעצט געווען 'דער סיגעטער רב' און ער האט נישט געהאט קיין נאנטע קשר מיט די בחורים פון די סאטמארער ישיבה.

איז דעמאלטס געווען אמאל ווען דער רבי האט נאכגעזאגט ברבים דעם באקאנט מאמר "קודשא בריך הוא חדי כפלפולי דאורייתא". און דער רבי האט געזאגט כלאחר יד "דאס שטייט נישט אין די גמרא, איך ווייס נישט וואו יא".

נאך די דרשה איז א בחור צוגעגאנגען צום רבי'ן און געפרעגט "אפשר שטייט דאס אין זוהר הקדוש?!"

דער רבי האט געגעבן א טראכט און געזאגט "אין זוהר שטייט דאס אויך נישט", עס איז געווען א חידוש פאר אונז בחורים אז דער רבי האט אזוי אפן גערעדט ברבים אז מ'זאל זעהן זיין בקיאות אין זוה"ק בעל פה. (מקור הדברים בספח"ק מגיד משרים להרבי"י פ"ר וקחל)

כוס ישועות אשא

ווען איך האב ארויסגעגעבן די הגדה 'כוס ישועות', א ליקוט פון חידושי תורה פון רבוה"ק זלה"ה לבית סיגוט, האב איך זיך שוואל עצה געווען אויף יעדן פרט מיט **כ"ק מרן רבינו הברך משה זלה"ה**. דער רבי האט מיך דעמאלטס געבעטן "טו מיר א פערזענליכע טובה, לייג אריין אין די הגדה דעם פירוש היעב"ץ". כמובן אז איך האב טאקע אזוי געטון, ובזכות זה האט דער פירוש היעב"ץ זוכה געווען צו א ספעציעלע פרסום.

דער רבי ז"ל האט מיך דעמאלטס געבארגט אן הגדה של פסח, וואס דער רבי האט געהאט בירושה פון זיין **הגה"ק בעל קדושת ייט ז"ל**. פון די הגדה האב איך על פי עצתו, מעתיק געווען פארשידענע נוסחאות אין די הגדה.

ווען איך האב געפרעגט דעם רבי'ן ז"ל וועלכע נאמען צו געבן פאר די הגדה, האט דער רבי מעיין געווען. אינצווישן איז **כ"ק מרן רבינו שליט"א** אריינגעקומען צום טאטן, און איך בין ארויסגעגאנגען פון צימער. שפעטער האט מיך דער רבי גערופן און געזאגט "הכמינו ז"ל זאגן (פגליה י"ג) האומר דבר בשם אמרו מביא גאולה לעולם, כ'האב געפרעגט מיין זון, דעם רב, וועלכע נאמען צו געבן פאר דיין הגדה, און ער זאגט 'כוס ישועות', ס'איז א שיינער נאמען".

ב. **כ"ק מרן רבינו שליט"א** האט מיר געזאגט אז אויף דריי זאכן האט דער טאטע מקפיד געווען בנוגע די קליינע קינדער, איינס, אז ביים סדר זאל יעדער האבן אנגעזאסן א כוס וויין; הושענא רבא זאל יעדער האבן אן עקסטערע ערבה; און פאר יום כיפור אן עקסטערע כפרה פאר יעדן איינעם.

ומשלם לשונאי

דער רבי **מרן רבינו הגה"ק הברך משה זלה"ה** איז געווען דער גרויסער לוחם מלחמות ה' קעגן די רשעי הציונים, במשך אלע יארן וואס ער איז געווען אויפן כס הנהגה איז ער געווען דער לוחם בשער קעגן אלע מרשיעי ברית, און פורצי הכרם. פונדעסטוועגן דאך איז געווען צום באוואונדערן ווי אין די זעלבע צייט וואס דער רבי האט לוחם געווען קעגן די פורצי גדר למיניהם, און ער האט געפירט א שארפע מלחמה, האט ער אבער קיינמאל נישט געהאט קיין פערזענליכע חשבונות מיט קיינעם, און עס איז נישט אריינגעקומען קיין שום 'מידות' אדער פריוואטע/נגיעות' אין די אלע ענינים.

ביי אונז אין די ארבעט האט געארבעט אינאיינעם א היימישער איד מיט א שארפן קאפ, און ביי א געוויסע געלעגנהייט האט יענער אפגעטון א שרעקליכע חוצפה קעגן די הנהגה פונעם רבי'ן **מרן הברך משה ז"ל**, וואס איז געווען מיט א שטארקן פרסום און גורם געווען אסאך צער ועגמ'ג פארן רבי'ן און פאר די גאנצע קהילה. און דער בעה"ב פון די ארבעט - זייענדיג א הייסער חסיד פונעם רבי'ן - האט אים געוואלט אויפזאגן פון די ארבעט.

ווען ער האט גערעדט מיט'ן רבי'ן דערוועגן האט אים דער רבי אפגערעדט דערפון זאגנדיג "מיט די פרנסה פון א איד טשעפעט מען נישט"...
ענליך צו דעם איז געווען ווען עס איז אמאל יונגערהייט ל"ע נפטר געווארן א איד וואס ער איז געווען א גרויסער מהרס קעגן דעם רבי'ן און אים אסאך מצער געווען, און עס איז ליידער געבליבן א אלמנה מיט יתומים אין שטוב ה"י.

דער רבי האט באלד געשיקט טויזנט דאללער פאר די משפחה - וואס בימים ההם איז דאס געווען א באדייטענדער סכום - און געהייסן מאכן אן אפיל אין ביהמ"ד פאר די משפחה.

ווען איינער האט א פרעג געטון דעם רבי'ן צי ער ווייסט אז דאס איז די משפחה פון דעם באקאנטן ... האט דער רבי רעאגירט מיט א פשטות "אבער וואס זענען די אלמנה און יתומים שולדיג"... און דער רבי האט ווייטער געטון כל מה שבידו זיי צו העלפן.

אזועק געמאכט מיט א ווערטל

במשך אלע יארן האט דער **רבי מרן הברך משה זלה"ה** מיטגעמאכט אסאך צרות ותלאות פון בני בלי שם וואס האבן אים כסדר גע'רודפ'ט און געזוכט אים צו בארעדן און באשמוצן. אין יענע תש"ל יארן האב איך געלערנט אין סיגעטער כולל אין בארא פארק, בחברותא מיט **כ"ק מרן רבינו הגה"ק שליט"א**, אין יענע תקופה ווען מידי שבת בשבתו האט מען געשאסן חצים ובלסטרות אויפן רבי'נס אדרעס אויף זייער פיינפולע אופנים, און צווישן אנדערע זענען באשאפן געווארן אינעם עולם הדמיון פון די רודפים אז דער רבי האט נכסים פון 'ורסינג האומ'ס', און ער איז דער אייגענטימער פון 'פארקינג לאטס' וכו', האבן די כולל אינגעלייט - וואס האבן געוואוסט אז דער רבי האט במשך אלע יארן געלעבט א חיי עוני ומחסור, און עס איז במשך קיינמאל נישט געווען הפרטה מצדו' בכיסו - באטראכט מיט אינטערעסע ווי אזוי דער רבי וועט אויפנעמען די פרישע השמצות, און ווי שטארק עס וועט אים וויי טוהן.

ווען מ'האט דאס דערציילט פארן רבי'ן, האט ער דאס אויפגענומען גלייכבילטיג "אזוי? ! מ'זאגט אז איך האב אזויפיל געלט, איז דאס דאך א טובה, יעצט אז איך וועל דארפן גיין נאך געלט וועל איך מאכן מער געלט, ווייל פאר א ארימאן גיט מען א קלייניגקייט, פאר א עושר דארף מען געבן א שנערע נתינה"...

די אינגעלייט זענען נתפעל געווארן ווי אזוי דער רבי האט די שווערע השמצות אוועק געמאכט מיט א ווערטל.

ב. דער רבי האט אמאל דערציילט (ברשותו אצל חכמת **כ"ק רבינו שליט"א** מוצ"ש וירא תשס"ה לפ"ק). אז איינמאל ווען ער האט עוסק געווען אין א געוויסן ענין בצרכי ציבור לטהרתן של ישראל, איז געווען א געוויסער מענטש וואס האט עפעס געהאט דערקעגן, און ער איז ארויס מיט א שטארקע שמוץ-קאמפיין קעגן רבי'ן, און ער האט געווארפן קעגן אים שמוציגע פאשקעווילן אין די גאסן, וואס האט דעם רבי'ן זייער וויי געטון. איז ער דאן אריבערגעקומען צום פעטער **כ"ק מרן רביה"ק זלה"ה** און ער האט זיך פאר אים זייער אויסגערעדט אז ער האט גרויס עגמת נפש פון די פאשקעווילן.

פרעגט אים דער פעטער "דיך ארט עס?", האט דער רבי געזאגט "יא, עס טוט מיר זייער וויי".

זאגט אים דער פעטער "קוק נאר, דאס צעטל בייסט? ! ניין ס'בייסט נישט, קעגן מיר שרייבט מען יומם ולילה, ס'אינטערעסירט מיך בכלל נישט וואס מ'שרייבט אויף מיר".
האט דער רבי אויסגעפירט "פון ווען איך האב געהערט די ווערטער פונעם פעטער האט מיר דאס אויפגעהערט צו אינטערעסירן, זייט דעמאלטס האט מען שוין געווארפן אזויפיל פאשקעווילן, מ'האט שוין אזויפיל געשריבן, און ס'אינטערעסירט מיך נישט לא מינייהו ולא מקצתו".

שוין לאנג נישט געווען קיין פאשקעווילן

עס איז געווען אין די תקופה וואס דער רבי ז"ל האט מיטגעמאכט ווען בתו הבכירה הרבנית הצדיקת מרת ח' ע"ה, איז זייער נישט געזונט געווארן, און זי האט מיטגעמאכט שווערע יסורים. אין איינע פון די טעג ווען **כ"ק מרן רבינו שליט"א** האט זיך געפונען אין שטוב, איז אנגעקומען א שווערע בשורה פון שפיטאל איבער איר מצב, און מען האט געדארפט אריינגיין בקודש פנימה איבערגעבן די ידיעה. ווי פארשטענדליך האט זיך קיינער נישט צוגעכאפט דערצו, און יעדער האט געקענט באשטיין אז א צווייטער זאל דאס טון. אבער למעשה האט דער רבי שליט"א געדארפט אריינגיין איבער געבן די שווערע נייעס.

ווען ער איז אריין האט ער אנגעהויבן צו רעדן איבער אנדערע זאכן, און פארזיכטיג האט ער באוירט דאס ענין, ביז ווען דער רבי ז"ל האט געכאפט צו וואו ער ציהלט מיט זייער ווערטער, און